



Jóannes Eidesgaard, lögmaður, ynskir Herálvi Joensen tillukku við nýggja álitisstarvinum. Lögmaður saman við landsstýrismanninum metti hann at vera best egnaðan at taka við leiðsluni í umsitingini av tí umstrídda og baldruta fiskimálaráðnum
Mynd Álvur Haraldsen

Frá at hava umsitíð okkara óvissa tilfeingi í undirgrundini skal Herálvur Joensen nú til at umsita eitt meira kent og trygt tilfeingi longur uppi í føðiketuni, nevniliga fiskin í havinum. Fyrrverandi aðalstjórnin í Oljumálaráðnum hefur tikið av tilboðnum at gerast aðalstjórnin í okkara kanska mest týðningarmikla landsstýrissráð, Fiskimálaráðnum.

Frá óvissu í undirgrund til kent tilfeingi í havinum

STØRV

Jan Müller

Herálvur Joensen, aðalstjórnin í Oljumálaráðnum hesi seinastu árin er fegin um tilboðið at gerast aðalstjórnin í Fiskimálaráðnum. – Hetta verður ein spennandi uppgáva, sum eg gleði meg at fara í gongd við sigur hann men leggur aftrat, at tað skal tó ikki skiljast sum at hann vendir oljuni bakið. – Eg vil sjálvandi hjálpa til í tann mun eg kann. Eg eri í sama landi, og um tann umsitingin og tann landsstýrismaðurin kann brúka mín førleika ella ráð, so vil eg sjálvandi hjálpa við í tí. Við hesum sipar aðalstjórnin til tær týðandi fyrireikingar, sum standa fyrri framman at leggja eina nýggja útbjóðing til rættis og tær samráðing, sum annars í fram-

tíðini fara at vera við stóru multinationalu oljufeløginu um teirra hjáveru her.

Tað er greitt, at tað verður saknur í honum í øllum oljuumhvørvinum sum heild, nú Herálvur Joensen við sínum royndum og vitan hefur klárað at varðveita áhugan hjá oljufeløgnum fyrri føroyska økinum samtíðis sum hann hefur megnad ta so gyltu javnvágina at tryggja Føroyum síni náttúrligu rættindi og pláss í eini komandi oljuvinnu.

Herálvur Joensen dylur tó ikki fyrri, at nýggja uppgávan verður størri og meira krevjandi enn tann hann hefur havt. – Tær uppgávurnar eru kanska tungar uppá hvor sín máta. Tá vit byrjaðu at tilrætta- leggja oljuumsitingina

minnst eg, at fólk søgdu við okkum, at vit skuldu samráðast við slíkar tungar gigantar og multinational feløg, og at vit ongantíð fóru at klára ta uppgávuna. Kortini haldi eg, at vit hava prógvað, at ta uppgávuna hava vit klárað til lítar, at ta uppgávuna kundu vit lyfta í grundini uttan nakrar trupulleikar. Fiskimálaráðið er tó nógv tyngri uppá tann mátan, at málsviðgerðin er nógv meira umfangandi. Í oljuni hefur tú rættiliga fáar kundar. Teir eru professionellir og tungir, men teir eru til at halda tal á. Í Fiskimálaráðnum hefur tú eitt ótal av málsviðgerðum og loyvm, sum skulu avgreiðast. Tað er eisini nógv tyngri við tali av starvsfólki.

Nýggi aðalstjórnin í Fiski-

málaráðnum gleðir seg til ta uppgávuna, og hann er eisini fegin um, at aðalstjórnin í Almennaráðnum, Sólja í Ólastovu, hefur tikið av einum tilboði um at vera deildarstjórn við ábyrgd fyrri lögfrøðiøkið í Fiskimálaráðnum. – Tað skuldi alt annað líka eisini hjálpt til at styrkt um fakligheitina og málsviðgerðina í tí ráðnum. – So eg rokni við, at bæði Sólja og eg gleða okkum til at sleppa til verka saman við einum nýggjum landsstýrismanni skjótast gjørligt.

Og hann heldur fram: – At eg havi fingið eitt størri ráð í boði kann eg ikki taka sum annað enn eitt herðaklapp fyrri tað arbeiði, sum Oljumálaráðið hefur gjørt, hóast man politiskt valdi at kvetta hovdið av Oljumálaráðnum. Eg var ikki glaður fyrri tað, líka so lítið sum øll okkara starvsfólk. Men tá tað nú skuldi vera, so má man fáa tað besta burtur úr.

Virding fyrri uppgávu

– Hvat er størsta avbjóðingin í nýggja arbeiðinum?

– Tað er at skapa álit um tær fyrirsitingarligu manngongdirnar, sum eru í Fiskimálaráðnum og roynd so vítt møgulegt at tryggja almenninginum, at umsitingin av okkara hovudsinnu og tilfeingi er skipað í eini tryggari legu.

– Tú ber ikki ótta fyrri at skula brúka tíðina at slökkja fleiri eldibrandar í ráðnum?

– Eg beri ikki ótta fyrri hesi nýggju avbjóðing. Gíardi er tað so hevði er

neyvan tikið við hesi uppgávu. Men eg eri fult út greiður yvir, at hetta er ein eitt sindur størri uppgáva enn tann eg havi havt. So eg taki hetta á meg við virding fyrri uppgávu.

– Nú er tín nýggi arbeiðsgevari lærari, bóndi og timburmaður. Atti man ikki at sett størri faklig krøv til ein persón, sum tekur við so týðandi starvi, eisini at hann hevði fleiri politiskar royndir eisini?

– Man hevði uttan iva kunnað sett sama spurning til mín sum aðalstjóra og kann eg siga, at hesin "kennir neyvan mun til tosk og skrubbu" sigur Herálvur Joensen eitt sindur skemtandi og sjálvironiskur. Hann ætlar sær ikki at seta spurnartekin við kvalifikationirnar hjá landsstýrismanninum. – Eg taki fult undir við demokratiinum, sum sigur, at fólk við allari bakgrund kunnu vera vald á ting, og eg trúgvi eisini, at tað at vera landsstýrismaður er oftani ein spurningur um at duga at brúka sunt vit og skil og at duga at brúka tað embætisverk tú hefur aftrat tær uppá ein skilgøðan hátt. So eg ivist ikki í, at landsstýrismaðurin kann lyfta uppgávuna fyrri tað, at hann ikki kemur úr vinnuni. Tað kann kanska tvørturímóti vera ein fyrimunur, at hann ikki kemur úr vinnuni.

Oljan

Uppá fyrispurning um avgerð hansara at fara frá Oljumálaráðnum til Fiskimálaráðið kann vera eitt

óheppið signal at geva aljóða oljufeløgnum, nú vit skulu fara undir eina 2. útbjóðing sigur Herálvur Joensen, at tað er tað avgjört ikki. – Tað eru politikarnir, sum hava gjørt av at minka um aðalráðini og í tí sambandi havi eg fingið eitt tilboð um eitt annað starv, sum er sera spennandi. Men eg meti framvegis, at oljumál og oljuumsiting eru eitt spennandi fakøki, og eg havi eisini rimuliga góðar vónar til framtíðina, so eg eri ikki so svartskygður, ta tað kemur til oljuleitingina. Eg vænti, at gjøgnumbrotið kemur fyrr ella seinni – at vit finna olju ella gass í rakstrarverðugum nøgðum. Tað er hetta vit hava stríðst fyrri nú í fleiri ár, og uppgávan er so avgjört ikki lokin enn. Tvørturímóti. Føroyska økið er trupult, og tað vistu vit frá byrjan. Eg trúgvi tó, at premian liggur har fyrri tey, sum hava ágrýtni og áhaldni til at bliva við.

– Kenst tað ikki eitt sindur lögdi at skula fara yvir í fiskivinnuna nærum sama dag sum tit av álvara byrja at fyrireika næstu útbjóðing til oljuleiting og er tað ikki eitt minus við tí?

– Nei tað er einki minus fyrri oljuna. Alt tað fer at koyra víðari sum ætlað.

Herálvur Joensen ivast onga løtu í, at vit eiga fólk, sum kunnu setast í hansara stað og m.a. taka sær av samráðingum við tey multinationalu oljufeløginu?



Fráfarni fiskimálaráðharrin, Johan Dahl, ynskta eisini nýggja aðalstjóranum tillukku

Mynd: Álvur Haraldsen